

ATTIVITAJIET

Mother's Day Lunch

Fil-Paradise Bay Resort Hotel
Il-Ħadd 6 ta' Mejju 2018
Dettalji aktar tard
Ċemplu 21413664 / 99885078

(Nota: Dan il-lunch se jsir ġimgħa qabel Jum l-Omm li se jkun imfakkur il-Ħadd 13 ta' Mejju)

RIŻULTAT TAL-LOTTERIJA GRANDJUŻA

1° Premju: Karozza Ciroen C1	B 285198	Josepha Caruana (Msida)
2° Premju: 2 Biljetti tal-Ajru għal Ċipru	C 285375	M R Dalmas (Msida)
3° Premju: 2 Biljetti tal-Ajru għal Slovenja	I 243771	John Micallef (B'Kara)
4° Premju: Furla Diana Crossbody Handbag	I 244522	Carmen Xuereb (Msida)
5° Premju: Ocean Washing Machine	N 133888	Carmelo Camilleri (Tarxien)
6° Premju: Thomson 40" Television Full HD	C 311693	Melvin Grech (Birżebbuġa)
7° Premju: 2 Iljieli għal 2 f'San Antonio Hotel	O 396102	Glenn Garzia (Naxxar)
8° Premju: Sett ta' l-Ikel: Royal Tudor Ware	A 293878	J Bellizzi (Żebbuġ)
9° Premju: Weekend għal 2 fil-Preluna Hotel	D 268826	Marija Galea (Mgarr)
10° Premju: Camera Canon Powershot	B 313001	Francesca Formosa (B'Kara)
11° Premju: Gizirana u brazzulettta tal-fidda	L 235816	P Debono (Naxxar)
12° Premju: Ħadida tal-Mgħodija Imetec	G 350660	E Fenech (Mellieħa)
13° Premju: Voucher ta' €50 għal nuċċali tax-xemx + Lunch għal 2 fil-Maritim Antonine Hotel	J 393992	Anna Grech (Valletta)
14° Premju: Microwave Daewoo 20 L	I 387942	Godfrey Borg (Żabbar)
15° Premju: Vacuum Cleaner Dirt Devil	B 312581	Stefan Sant (Birżebbuġa)
16° Premju: Bagoll Carpisa + Pizza għal 2 fil-Maritime Antonine Hotel	B 311968	Christopher Schembri (Żebbuġ)
17° Premju: Dinner għal 2 fil-Hotel Excelsior	D 382399	J Caruana (G'Mangia)

SKEMA BENEFATTUR - SOSTENITUR

- €35 fis-sena - Biex tipprovdi kotba, pitazzi, uniformi eċċ għal tifel/tifla għal sena
- €35 fis-sena - Biex titma tifel/tifla għal sena
- €45 fis-sena - Biex timpjega katekista għal sena
- €55 fis-sena - Biex tipprovdi edukazzjoni għal sena
- €115 fis-sena - Biex timmedika pazjent tat-T.B.
- €235 fis-sena - Biex tmantni familja sħiħa għal sena
- €500 fis-sena - Biex jithaffer bir għall-ilma

ISEM U KUNJOM: _____

INDIRIZZ: _____

TEL/MOB: _____

FIRMA: _____

Jiena nwiegħed is-somma ndikata minni hawn fuq kull sena u nitlob lill-Mission Fund biex tfakkarni nħallas billi tibgħatli nota

IL-MISSJUNARJU

NEWSPAPER POST | Ħarġa Nru: 121 | Marzu - Mejju 2018



FERRAĦNA U FERRĦUNA



Sa mill-1992 kull sena grupp ta' voluntiera tal-Mission Fund jagħmlu esperjenza missjunarja f'pajjiżi fejn qed iservu missjunarji Maltin u Ghawdxin. Dawn il-voluntiera jgħinu sabiex jittwettqu proġetti li jkun mitluba minn dawn il-missjunarji. Il-proġetti huma normalment marbuta mas-setturi tas-saħħa, edukazzjoni jew ambjent.

Bejn Jannar u Frar li għadda 14-il voluntier telqu lejn Bataan, fil-Filippini sabiex jagħtu l-għajjn tagħhom lil Fr Joe Cremona MSSP. Fr Joe qed iservi bhala kappillan fil-Parroċċa ta' Santa

Huma wrew l-apprezzament tagħhom għal dan il-ġest b'dik it-tbissima sinciera

Katerina ta' Lixandra li għandha popolazzjoni ta' madwar 12,000 persuna. Hemmhekk huwa bena centru ta' formazzjoni msemmi għal Mons Josè Depiro, il-fundatur tas-Socjetà Missjunarja ta' San Pawl. Dan iċ-ċentru jilqa' fih numru ta' tfal u zghazagh sabiex jirċievu formazzjoni nisranija, kif ukoll jitgħallmu l-muzika mill-mużiċisti lokali u Maltin permezz tat-teknoloġija Skype. B'riżultat ta' dan, madwar 80 tfal u zghazagh ta' bejn 8 u 17-il sena iffurmaw orkestra li tpxxi l-widnejn ta' kull min jismagħhom.

Fl-okkażjoni tal-festa tan-Nawfragju ta' San Pawl aħna ltqajna ma' numru ta' missjunarji Maltin li qed iservu fil-qrib u attendejna għaċ-ċelebrazzjoni tal-Ewkaristija. Kienet opportunità fejn qsamna l-esperjenzi tagħna ma' hutna l-missjunarji li hallew il-familjari tagħhom u saħansitra lill-art twelidhom meta laqgħu s-sejha tal-Mulej sabiex ixandru l-Kelma t'Alla f'artijiet imbiegħda.

Waqf din l-esperjenza aħna zorna xi familji foqra u ferraħnihom billi tajnihom xi oġġetti tal-ikel. Huma wrew l-apprezzament tagħhom għal dan il-ġest b'dik it-tbissima sinciera li ferrħet lil qalbna. Fil-fatt huma ferrħuna iżjed milli aħna ferraħnihom. Dawn in-nies għallmuna li tista' tgħix hajja sempliċi u serena mingħajr l-ansjetà li ggib magħha l-hajja mgħaġġla tagħna.



MISSION FUND: 500, Eureka Court, Blokk A, Flat 6, Triq il-Kbira, Mosta MST 1018
Ħinijiet tal-ftuħ: Tnejn sal-Ġimgħa 9.00 a.m. - 1.00 p.m.
Tel: (+356) 21413664
E-mail: missionfund@global.net.mt
Website: www.missionfund.org.mt
Facebook: https://www.facebook.com/global.net.mt/
Reg No: VO/0015

Il-Komunità tagħna f'Malindi

F'Najrobi aħna għandna dar ta' formazzjoni għat-tfaliet li jkollhom vokazzjoni għall-ħajja reliġjuża. Dawn it-tfaliet ikunu temmew l-iskola u jkunu hassew lill-Mulej isejjilhom biex jimxu warajh. Aħna nippruvaw ngħinuhom f'dak kollu li jkollhom bżonn f'dan il-vjaġġ vokazzjonali tagħhom. Barra minn hekk aħna mmexxu centru għat-tfal foqra fejn nagħtuhom edukazzjoni bażika. F'nofsinhar dawn it-tfal nagħtuhom ikla sħuna li x'aktarx tkun l-unika ikla li jieħdu. Ħafna minn dawn it-tfal huma morda bl-HIV.

Wiehed mid-dmirijiet tiegħi bħala superjura hija li mmur inżur il-komunitajiet tal-kongregazzjoni tagħna. Barra mill-komunità tagħna f'Najrobi aħna għandna komunitajiet oħra f'Malindi, f'Kangari u fi Nguluni, kif ukoll tlett komunitajiet oħra fl-Etjopja. F'dawn iż-żjarat jien nipprova naqsam ma' hutu s-sorijiet l-imħabba u l-għajnuna li jkun hemm bżonn.

Ftit ilu mort inżur il-komunità tagħna f'Malindi. Ilna naħdmu hemmhekk għal dawn l-aħħar erba' snin. Is-sorijiet tagħna jaħdmu f'post li jismu Kaembeni fejn għandhom skola primarja u klinika. In-nies t'hemmhekk huma foqra ħafna u la jhallsu l-mizata tal-iskola u l-anqas

għall-mediċini li jieħdu mill-klinika. Ħafna mit-tfal li jattendu din l-iskola jiġu ħafjin għax m'għandhomx x'jilbsu f'riġlejh. Huma jgħibu zokk magħhom li l-bičča l-kbir jsibu fit-triq huma u ġejjin l-iskola jew meta jkunu sejrin lura lejn id-dar. Meta jaslu l-iskola huma jpoġġu dawn l-izkuk fuq munzell tal-friegħi niexfa ħdejn il-kċina tal-iskola biex il-koka li tgħin fil-kċina jkollha biżżejjed ħatab ħalli tkun tista' ssajjar l-ikla ta' nofsinhar. Trid tara lil dawn it-tfal ġejjin iġorru jew ikaxkru warajhom xi zokk zgħir jew kbir. Basta jkunu ġabu xi haġa biex hekk iħossuhom kburin li qed jgħinu l-iskola b'dak id-daqsxejn ta' zokk li jkunu sabu. Hekk iħossuhom li qed jagħtu l-kontribut tagħhom biex jitrejju flimkien ma' shabhom li forsi jkunu hallsu xi haġa zghira tal-flus.

Sr Josepha Gauci ilha sservi bħala missjunarja għal dawn l-aħħar 26 sena. Hija s-Superjura Reġjonali tas-Sorijiet Franġiskani tal-Qalb ta' Ġesù għal Kenja u l-Etjopja.



L-ikla ta' nofsinhar tikkonsisti f'daqsxejn fażola u qamħirrun. Barra minn hekk għall-ħabta tal-ghaxra ta' filgħodu lit-tfal nagħtuhom daqsxejn polenta magħmula mill-qamħirrun imħallat mal-qaraboċċ midhunin u msajja fuq iz-zkuk li jkunu ġabu t-tfal. Kemm jieħdu gost jieħdu b'dan il-porridge tant li fl-aħħar ilaqqtu sewwa l-kikkra biex zgur ma jhallu fiha l-ebda naqra!

Haġali nnutajt hi li t-tfal foqra huma kuntentissimi għaliex minkejja l-faqar tagħhom huma dejjem għandhom dik it-tbissima fuq fommhom li mhux dejjem issibha fi tfal oħrajn li ma jonqoshom xejn. Huma kuntenti b'dak kollu li jirċievu anke l-iċken karamella.

Tassew li din iż-żjara f'Malindi ħalliet fija effett pożittiv dwar il-hidma tal-erba' sorijiet minn tagħna li qed iwettqu din il-hidma missjunarja ma' dawn it-tfal foqra. Napprezza ħafna mhux biss ix-xogħol tagħhom ma' dawn it-tfal, iżda fuq kolloxx għall-fatt li bħala persuni kkonagrati huma taw lilhom infushom lil Alla f'servizz favur il-foqra.

L-ikla ta' nofsinhar tikkonsisti f'daqsxejn fażola u qamħirrun

Nixtieq nirringrazzja minn qalbi lil Mission Fund u l-benefatturi kollha tas-sapport kontinwu mhux biss finanzjarju iżda wkoll tat-talb li inthom tagħmlu għalina. Inwegħdkom ukoll minn naħa tiegħi li nitlob għalikom u għall-familji tagħkom kif ukoll għal dawk li ħallew din id-dinja biex igawdu l-ħlas tagħhom mingħand il-Mulej. Jalla l-Mulej iħallaskom bil-mija fil-wiehed għall-generozità tagħkom.

Sr Josepha Gauci Soru Franġiskana tal-Qalb ta' Ġesù

